

فَلْيَايِسْ الْفَضْلُ مَيْدِ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ  
 دیں کی نصرت کے لئے اک سماں پر ہے عسیٰ اَنْ یَّبْعَثَ رِبِّکَ مَقَامًا مَّحْمُودًا  
 اب گیا وقت خزاں کے میں ہل لائے دن

ہر سو موہار اور جہولت کو شلیج ہوتا ہے۔

بیت بہ حال چینی مہر دے سالانہ

### فہرست مضامین

مدینۃ اربع جمعرات عینۃ اربع کے متعلق الملاحہ  
 اخبار احمدیہ  
 آنحضرت صلی اللہ علیہ وسلم کے بعد نبی  
 کام کا این ذاب ہند میں باقی ہے کرمی  
 اخلاق اور سلطنت کا سبق  
 ایک ہجرت کنندہ کی داستان - چور کی دہڑی  
 میں نکلا - اور پھر بنیام نے غیر مبایعین کو شرمندہ کیا  
 خطبہ جمعہ (اپنے اعمال کا محاسب کرتے رہنا چاہئے)  
 تحقیق معنی یضیع المال ایک بیانی کی کام  
 پیروانہ تحریف - ایک سرحد کی تبدیلی  
 اعلان سالانہ  
 نقل حضور راہِ حضرت مصلی  
 سرک پر موجود اور پھر شلیج  
 اشتہارات  
 ہندوؤں کی قبریں صلا  
 سکا - خیر - سکا

دنیا میں ایک نبی آیا یہ دنیا نے اس کو قبول نہ کیا۔ لیکن خدا قبول کر گیا  
 اور پے زور اور حملوں سے اس کی سچائی ظاہر کر دیگا۔ (الہام حضرت مسیح موعودؑ)

مضامین بنام اطر  
 کاروباری امور کے

# الفصل

Digitized by Khilafat Library

ایڈیٹر: غلام نبی پڑاسیٹ۔ مہر محمد خان۔

نمبر ۱۶ مورخہ ۲ ستمبر ۱۹۲۲ء پچھنہ مطابق ۷ ارفی الحجہ ۱۳۳۸ھ جلد ۸

## المنشیہ

خاندان مسیح موعود علیہ الصلوٰۃ والسلام میں خدا کے  
 فضل و کرم سے خیر و عافیت ہے۔  
 گرام حافظہ روشن علی صاحب ان دونوں شہادت شریف رکھتی ہیں۔  
 پچھنہ ہری ملک علی صاحب - مولوی غلام رسول صاحب  
 حاجی اور شیخ محمد نصیب صاحب بطور ایک تباہی دہندہ شہادہ پڑ  
 میں بچے گئے ہیں۔ امید ہے اس منہ کے دوست ان کا  
 پر خوش خیر مقدم کریں گے۔  
 مولوی محمد ابراہیم صاحب نقاب پوری علاقہ پشاور میں دور  
 کرنے کے لئے بچے گئے ہیں جو بعض مقامات پر حلف غیرہ  
 کی تفریکے باعث کئی کئی دن قیام کریں گے۔ احباب بابت  
 پشاور کے سوا عین سے فائدہ اٹھانے کی کوشش کریں۔

## حضرت خلیفۃ المسیح کے متعلق اطلاعات

اور  
 روزانہ ڈائری از دہلوی  
 (نوٹہ مولوی رحیم بخش صاحب ایم لے)  
 ۲۴۔ اگست ۱۹۲۲ء - ناز عید کا وقت ۸ بجے قرا  
 پایا تھا۔ لیکن تباہی کرنے کراتے ۸ بجے بعض  
 دوستوں نے بازار سے بھی آنا تھا۔ اس لئے ناز ۹ بجے  
 ادا کی گئی۔ جو خبر سننے پر ہمارے لفظ بلفظ فلم بند کرنا  
 تو میرے لئے قریب بہ نام تھا۔ اس لئے چند مختصر نوٹ  
 جو میں لکھ سکا۔ ٹوٹے پھوٹے الفاظ میں ارسال خدمت میں  
 حضور نے سورۃ فاتحہ پڑھ کر فرمایا کہ یہ عید قربانی کی  
 عید کہلاتی ہے۔ کیونکہ یہ ایک عظیم الشان قربانی کی یادگار

ہے۔ لوگ بحث کرتے ہیں کہ یہ قربانی حضرت اسحق علیہ السلام  
 کی تھی یا حضرت اسماعیل علیہ السلام کی۔ اصل بات یہی ہے  
 کہ حضرت اسماعیل کی قربانی تھی۔ کیونکہ قرأت میں آتا ہے کہ  
 اکلوتا بیٹا قربان کیا جائے۔ اور چھوٹا بیٹا اکلوتا نہیں کہلا  
 سکتا۔ بڑا بیٹا ہی اکلوتا ہو سکتا ہے۔ جبکہ چھوٹا اچھی پیدا  
 نہ ہوا ہو۔  
 فرمایا۔ جہانگیر نے سوچا ہے۔ یہ روایا آئندہ کے  
 لئے ایک زبردست پیشگوئی تھی۔ حضرت ابراہیم علیہ السلام  
 نے اس کو پورا کرنے کے لئے اپنے علم اور خلاص کے  
 مطابق حضرت اسماعیل کو ہی قربان کرنا چاہا۔ لیکن ان کو بتایا  
 گیا کہ روایا کا یہ مطلب نہیں۔ بلکہ قدیمی سنت کے  
 ماتحت قرآن کے مندرجہ سے پہنچنے کے لئے بچے کی قربانی  
 کی جائے۔ چونکہ اس کے مندرجہ پہلو قیامت تک موجود  
 رہنے لگے۔ اس لئے مسلمان ہمیشہ سے یہ قربانی کرتے



چلے آئے ہیں۔ فرمایا جو اس روایہ کے دونوں پہلو میں  
منہ بھی اور بستر بھی۔ اس لئے قربانی کا گوشت کھایا  
بھی جاتا ہے۔ اور جو باکو بھی تقسیم کیا جاتا ہے۔

ہاں میں روایہ حضرت اسماعیل علیہ السلام کی ہجرت کی پیشگوئی تھی  
حضرت ابراہیم کو حکم ہوا تھا کہ اپنی بیوی بچہ کو بچل میں  
چھوڑ آئیں۔ اور بتایا گیا تھا کہ حضرت اسماعیل کو زبان  
کرنایا جائے گا۔ اور انکی رہنمائی اس میں شامل ہو جائے گی  
چنانچہ ان کی عمر چھ ماہ یا بارہ سال کی تھی۔ جب حکم ہوا  
اس کے بعد حضور نے اس پر دناک قصد کی تفصیل بیان  
فرمائی۔ اور فرمایا کہ پیغمبر نبی ان تک ہی محدود نہ تھی۔  
بلکہ ان کی اولاد کو بھی ہمیشہ یہ قربانی کرنی تھی۔ کیونکہ انہوں  
نے تمام دنیا کے عقائد کو ہرا جونا تھا۔ اور اس میں ان  
کے لئے بہت بڑے خطرات تھے۔ رب کے بڑی اور ہم  
قربانی تھی کریم صلی اللہ علیہ وسلم کی تھی۔ چنانچہ چھ سال  
تک برابر انکو اس مقام میں سخت سے سخت تکلیفیں  
انسانی تھیں۔ حتیٰ کہ آپ کا داند پانی بند کرنے کی کوشش  
بھی کی گئی۔ غرض یہ روایہ اس قربانی پر دلالت کرتی  
تھی۔ جو اسماعیل کی اولاد کو صداقت کی اشاعت کے لئے  
تمام دنیا کے مقابلہ میں کرنی تھی۔

اسلام کا اصل اصول ہی قربانی ہے۔ جب تک  
کوئی شخص اسماعیلی رنگ نہ اختیار کرے۔ اس میں افضل  
نہیں ہو سکتا۔ لیکن آج کل کا ملن فرمانبرداری بہت ہی  
کم لوگوں میں پائی جاتی ہے۔ اس کا یہ مطلب نہیں کہ  
فرمانبردار انسانوں سے غلطی ہی نہیں ہوتی۔ غلطی ہو سکتی  
ہے۔ لیکن کامل فرمانبرداری کا یہ مطلب ہے کہ انسان  
کے اندر ایسی بوج پیدا ہو جائے کہ کسی وقت بھی انکار  
کا پہلو نہ نکلے۔ اور ابا اور اشکبار بالکل نہ پایا جائے۔ خدا  
کے احکام اور انبیاء کے مقابلے میں جس شخص کو  
اپنی ہمت کا خیال آجائے۔ یا جو شخص اپنی حق تعالیٰ کا  
خیال کر لیتا ہے۔ وہ ہرگز مسلم نہیں بن سکتا۔ مسلم وہ ہو  
جو ہر قسم کے احکام کو خوشی اور رحمت سے بجالائے  
اور اس کو کسی قسم کی بغض محسوس نہ ہو۔ اور جس کا اپنا ارادہ  
اور نیت کچھ بھی نہ ہو۔ میں وہ اطاعت اور فرمانبرداری  
میں ایک پتھر اور مردہ کی طرح ہو جاوے۔

رب کے پہلا گناہ ابا اور اشکبار ہے۔ دیکھو آدم نے  
بھی نافرمانی کی۔ اور شیطان نے بھی۔ لیکن آدم علیہ السلام  
نے نیان کی وجہ سے اور شیطان نے ابا و اشکبار کی  
وجہ سے۔ محض نافرمانی کوئی چیز نہیں۔ یہ اور وجوہات  
بھی ہو سکتی ہیں۔ لیکن ابا اور اشکبار ایک ایسی مرض  
ہے۔ جو انسان کو آخر کار باہر نکال دیتی ہے۔

ہماری جماعت میں بھی بہت لوگ اس قسم کے ہیں  
جو نمازیں پڑھتے۔ روزے رکھتے اور تمام دن عبادت  
میں گزارتے۔ لیکن ان کے اندر وہ فرمانبرداری کی  
روح نہیں ہے۔ جو اصل کام کی چیز ہے۔ اگر وہ  
سی بات بھی ان کی خواہش کے خلاف ہو یا ناپسند ہو  
تو فوراً اکر جائینگے۔ کیونکہ اصل میں وہ تمام عبادت  
بوجہ ذوق اور عادت کے کر رہے ہوتے ہیں۔  
کامل فرمانبرداری کی روح ان کے اندر پیدا ہوتی  
ہوئی نہیں ہوتی۔

بعض بڑے بڑے لوگوں کو اس قسم کے ابتلا  
آجاتے ہیں۔ اور لوگ بعد میں کہنے لگتے ہیں کہ وہ  
بڑے نہ تھے۔ حالانکہ وہ پہلے واقعہ میں بڑے خیال  
کئے جاتے تھے۔ لیکن ان کے اندر وہ بیماری تھی  
جس نے انکو باہر نکال کر پھینک دیا۔ اگر ہماری جماعت  
کے لوگ اپنے نفس کا محاسبہ کرتے رہیں۔ اور بجائے  
دوسروں پر غصہ چینی کرنے کے اپنے نفس کی ہی  
نگرانی کریں۔ تو بہت جلد ایک ایسی جماعت تیار  
ہو سکتی ہے۔ جو سخت سے سخت ابتلاؤں میں بھی  
ثابت قدم رہے۔ خواہ ان کو اردوں کے پیر دیا جائے  
لیکن وہ فرمانبرداری سے کبھی منہ موڑینگے۔ آخر  
خطبہ کو دعا پر ختم کیا۔

## اخیر الحیرۃ

برٹش ایٹم فریقہ متعلق  
واقتیت حاصل کرنا والو کو اطلاع  
ملک محمد حسین صاحب جو  
ایک سرحد تک برٹش  
ایٹم فریقہ میں ہند

ملازمت ہے میں۔ حال میں قادیان آئے ہیں۔ اور اب  
وہ کچھ دنوں تک ولایت میں پیرسٹری کا امتحان پاس  
کرنے کے لئے جانوا لے ہیں۔ وہ اعلان کرتے ہیں کہ  
اگر کوئی بھائی برٹش ایٹم فریقہ میں ملازمت یا تجارت یا  
کسی اور کاروبار کے متعلق معلومات حاصل کرنا چاہیں تو  
ان سے دریافت کر لیں۔ وہ بڑی خوشی کے ساتھ اپنی  
واقفیت اور تجربہ سے آگاہ کیگے۔ اور ان کے نزدیک  
جو مفید مشورہ ہو گا دیگے۔ نیز وہ درخواست کرتے ہیں کہ احباب  
ان کی کامیابی کے لئے خاص طور پر دعا فرمادیں۔ ان کا  
ارادہ ہے کہ پیرسٹری کا امتحان پاس کر کے افریقہ میں  
ایسی پریکٹس کریں۔ اور ساتھ ہی تبلیغ احمدیت میں مصروف  
رہیں۔ خدا تعالیٰ انہیں کامیاب کرے۔

## ولادت

صوفی فضل الہی صاحب کلرک دفتر انڈین  
آف اکونٹس ملٹری ورکس شملہ کے ان ۱۳۔

اگست ۱۹۲۲ء کو لاہور اور الہدین صاحب احمدی ساکن  
ٹھیکرناں کے ان ۱۳۔ اگست کو لاہور کا متولد ہوا۔ اللہ تعالیٰ  
مبارک کرے۔ صاحب عمر اور خادم دین بنائے۔ این

## درخواست دعا

احباب دعا فرمائیں۔ کہ اللہ تعالیٰ میری  
تکالیف دور کرے۔ اور بیماری سے

سحت بخشنے۔ (گلاب الدین موضع جگت پور) میری  
بھابی ایک عرصہ سے بیمار ہے۔ اس کی سحت کے لئے  
دعا کی جائے۔ (مہر الدین دوکاندار موضع علی مال)

## نماز جنازہ

میری ہمشیرہ فوت ہو گئی۔ درخواست نماز  
جنازہ ہے۔ (عبد الرحمن اوجہ موضع گوردوارہ)

میری برادرزادی فوت ہو گئی۔ اللہ تعالیٰ احباب نماز جنازہ

غائب پڑھیں۔ (سید مزل شاہ ساکن گھیر موضع گجرات)

ملا کر م اہی صاحب ساکن چھاؤنی لدھیانہ جو حضرت

اقدس مسیح موعود علیہ الصلوٰۃ والسلام کے بہت چاہنے

اور مخلص خدام میں سے اور سلسلہ کے سرگرم خادم تھے

انتقال کر گئے۔ آپ کی لاش لدھیانہ سے قادیان لائی  
گئی۔ اور ہشتی مقبرہ میں دفن کی گئی۔ احباب جنازہ کا

## خبروں کے صفحہ

اگرچہ مضامین کیلئے اخبار کے صفحات کی  
کمی ہمارے لئے پہلے ہی مختص ہے۔

ہمیں احباب کی خبریں ملتی ہیں۔ احباب کی خبریں ملتی ہیں۔ احباب کی خبریں ملتی ہیں۔



# الفضل

قادیان دارالامان - ۲ - ستمبر ۱۹۲۰ء

## آنحضرت صلی اللہ علیہ وسلم کے بعد نبی

مولوی عبدالباری صاحب فرنگی علی کا ایک مضمون ۲۹ جولائی کے مشرق میں شائع ہوا ہے۔ اس میں مولوی صاحب موصوف رسول کریم صلی اللہ علیہ وسلم کی شان کا ذکر کرتے ہوئے لکھتے ہیں کہ:-

”صلی اللہ علیہ وسلم جو کوئی نبی الانبیاء اور نبی الامم میں اس واسطے آپ کے مظاہر انبیاء ہیں۔ اور اولیاء بھی ہیں۔ اور آپ میں صفات جامعہ بھی ہیں۔ اس واسطے آپ کے مظاہر بھی مرتبہ جامعیت سے سرفراز ہوتے ہیں۔ مگر حکمت خداوندی مقتضی یہ ہے کہ انبیاء کے گردہ سے ایک ہی نبی ختم ہوئے علیہ السلام کو منظر اتم حضرت نبی اکرم صلی اللہ علیہ وسلم کا کیا ہے؟“

مولوی صاحب کا یہ ارشاد بالکل بجا اور درست ہے۔ کہ آنحضرت صلی اللہ علیہ وسلم جو کوئی نبی الانبیاء اور نبی الامم میں اس واسطے آپ کے مظاہر انبیاء ہیں اور اولیاء بھی ہیں۔ مگر سوال یہ ہے کہ رسول کریم صلی اللہ علیہ وسلم کے منظر انبیاء اور اولیاء آپ کی امت کے افراد ہونگے۔ یا کوئی اور۔ اگر نبی کریم کی امت میں کے افرادی کو مرتبہ ولایت پر فائز کیا جاتا ہے۔ اور وہی درست ہے۔ تو کیا وجہ ہے کہ آپ کے ”نبی الانبیاء“ ہونے کے باوجود آپ ہی کی امت میں سے انبیاء نہ بنائے جائیں۔ اور ان انبیاء میں سے جو آپ سے پہلے ہو گئے ہیں۔ اور جن کی نبوت آپ کے ہدائی فیض اور آپ کی اتباع کا نتیجہ نہیں ہے ان میں سے کوئی لایا جائے۔ بلکہ نہایت ہی مضحکہ خیز بات ہے کہ رسول کریم کو ابوالانبیاء مان کر اور یہ سمجھ کر کہ آپ کے مظاہر انبیاء ہونگے۔ یہ عقیدہ رکھا جائے

کہ حضرت عیسیٰؑ جو حضرت موسیٰؑ کی امت کے ایک فرد تھے اور جو رسول کریمؐ کے کئی سو برس پہلے کے رسول تھے۔ انہی کو پھر کسی وقت دنیا میں اس لئے بھیجا جائیگا۔ کہ تا رسول کریمؐ ابوالانبیاء ثابت ہوں۔ قطع نظر اس سے کہ قرآن کریم بیکار بیکار کہ حضرت عیسیٰؑ کی وفات کا اعلان کر رہا ہے۔ ہم پوچھتے ہیں۔ حضرت عیسیٰؑ جنہیں حصول نبوت میں رسول کریمؐ سے کوئی فیض حاصل نہیں ہوا۔ وہ آپ کے منظر ٹھہری کیونہ ہو سکتے ہیں۔ رسول کریمؐ کا منظر تو وہی نبی ہو سکتا ہے۔ جو آپ کی امت میں سے ہو۔ اور جسے آپ کے فیض آپ کی اطاعت اور آپ کی غلامی میں درجہ نبوت حاصل ہوا ہو۔ پس جہاں مولوی عبدالباری صاحب کی یہ بات صحیح اور بالکل درست ہے۔ کہ رسول کریم صلی اللہ علیہ وسلم ابوالانبیاء ہیں۔ اور آپ کے منظر انبیاء ہونگے وہ ان کا یہ خیال بالکل غلط اور قابل اصلاح ہے۔ کہ رسول کریمؐ کے منظر حضرت عیسیٰؑ ہیں۔ مولوی صاحب نے اسکو حکمت خداوندی کا مقتضی قرار دیا ہے۔ لیکن میں تو اس میں کوئی ”حکمت خداوندی“ نظر نہیں آتی۔ اور نہ خود مولوی صاحب نے بتایا ہے۔ کہ کوئی ”حکمت خداوندی“ کا یہ مقتضی ہے۔ کیا یہ حکمت خداوندی ہے۔ کہ حضرت موسیٰؑ کی امت کا ایک شخص وہی رسول کریم صلی اللہ علیہ وسلم کا منظر بن جائے۔ اور آپ کی امت میں کوئی شخص خواہ وہ آپ کا کتنا ہی فرمانبردار اور اطاعت شعار کیوں نہ ہو۔ اس کو یہ درجہ حاصل نہ ہو سکے۔ اگر اس بات کو درست مان لیا جائے۔ تو یہ بھی ماننا پڑے گا۔ کہ خود باوجود امت محمدیہ بہت ہی بد قسمت امت ہے اور اس میں سے خیر و برکت قطعاً اڑ گئی ہے۔ پھر عقیدہ نہ صرف امت محمدیہ کو نہایت ذلیل قرار دیتا ہے۔ بلکہ اس سے رسول کریم صلی اللہ علیہ وسلم دائرہ وسلم پر بھی بہت بڑا حملہ ہوتا ہے۔ اور وہ یہ کہ آپ کی تعلیم و تربیت ایسی ناقص ہے۔ کہ جس سے کوئی ایک شخص بھی ایسا نہ پیدا ہو سکا۔ جو نبوت کا درجہ حاصل کر سکا۔ اس لئے آپ کے بعد حضرت موسیٰؑ کی امت کا بنانا یا نبی خدا تعالیٰ کو بھیجنا پڑا۔ تاکہ وہ اس امت کی اصلاح کرے۔ لیکن کیا کوئی ایسا شخص جو رسول کریم کی قوت قدسی

کی حقیقت کچھ بھی آگاہی رکھتا ہے۔ جو رسول کریمؐ کا علیہ وسلم کو حقیقی طور پر ابوالانبیاء مانتا ہے۔ جو آپ کی شان اتنی اعلیٰ اور ارفع سمجھتا ہے۔ کہ جو آج تک کسی کو حاصل ہوئی ہے۔ اور نہ ہو سکتی ہے۔ اس کے دل میں یہ خیال آسکتا ہے۔ ہرگز نہیں۔

پس حقیقت یہی ہے کہ آنحضرت صلی اللہ علیہ وسلم کا نبی الانبیاء ہونا متناقضی ہے اس امر کا کہ آپ کے بعد نبی ہوں اور ایسے نبی ہوں۔ جو آپ کی امت میں سے آپ کی غلامی اور آپ کی اتباع کر کے اس درجہ پر فائز ہوں اس زیادہ میں حضرت مسیح موعود علیہ الصلوٰۃ والسلام اسی رنگ اسی طریق اور اسی شان سے مبعوث ہوئے۔ جیسا کہ فرماتے ہیں:-

”خدا تعالیٰ کی مصلحت اور حکمت آنحضرت صلی اللہ علیہ وسلم کے افاضہ روحانیہ کا کمال ثابت کرنے کے لئے یہ مرتبہ بننا ہے۔ کہ آپ کے فیض کی برکت سے جو نبوت کے مقام تک پہنچا یا اس کو میں صرف نبی نہیں کہلا سکتا۔ بلکہ ایک پہلو سے نبی اور ایک پہلو سے امتی اور میری نبوت آنحضرت صلی اللہ علیہ وسلم کی نبوت کی نقل ہے نہ کہ اصلی نبوت۔“ (مقیود امی حانیہ ص ۱۱)

یہ ہے خدا تعالیٰ کی مصلحت اور حکمت کہ رسول کریم صلی اللہ علیہ وسلم کے افاضہ روحانیہ کا کمال ثابت کرنے کے لئے آپ کے فیض کی برکت سے آپ کی امت کے ایک فرد کو نبوت کے مقام تک پہنچایا۔

پس ہر ایک اس شخص کا جو رسول کریمؐ کو ابوالانبیاء مانتا ہے۔ فرض ہے۔ کہ وہ حضرت مرزا صاحب کے دعویٰ پر خود کرے۔ جو کہتے ہیں۔ میں نبی بھی ہوں اور امتی بھی۔ میں خدا اور رسول کے وعدوں کے مطابق ظاہر ہوا ہوں۔ اور ان تمام نشانات اور دلائل کے ساتھ آیا ہوں۔ جو کسی نبی کی صداقت کے اثبات کے لئے ہو گئے ہیں۔ اور وہ تمام نشانات میرے صدق پر گواہی دے رہے ہیں۔ جو آنے والے کے لئے مقرر تھے۔

اگر آپ کو قبول نہیں کیا جائیگا۔ تو اس کے بعد کسی کا انتظار فضول ہے۔ مسیح نامہری جن پر دور نبوت کو ختم



کیا جاتا ہے۔ جیسا کہ مولوی عبد الباقی صاحب نے اپنے  
اسی سٹون میں لکھا ہے کہ: دور نبوت تبعاً حضرت عیسیٰ  
بر تمام ہو گا۔ وہ نہیں آسکتے کہ کدہ میں رسول کریم  
کی ہتھک ہے۔ اور قرآن کریم باور بلند کھڑا ہے  
کہ وہ فوت ہو گئے ہیں +

## کام کا اہل اسبہ میں باقی ہے کوئی

ہجرت جن حالات اور جن شرائط کے تحت ضروری ہو  
اگر وہ حالات یا شرائط پیدا ہو جائیں۔ تو ہر ایک ایسے  
شخص پر جو مسلمان کہلاتا ہے۔ ہجرت کرنا ضروری ہو جاتی  
ہے۔ جیسا کہ مکرّم سے آنحضرت کے وقت میں مدینہ  
یاد دیگر مقامات کی طرف مسلمانوں نے ہجرت کی یا جیسا کہ آج  
ہماری جماعت کے افراد ہجرت کر کے قادیان میں آتے  
ہیں۔ کیونکہ وہ اپنے وطنوں میں دین کے احکام آزماؤں  
طور پر بجا نہیں لاسکتے۔ لیکن یہ ترک وطن جس کو آج کل  
ہجرت کا نام دیا گیا ہے۔ اس کے متعلق کوئی ہینش ثابت  
کر سکتا کہ اس میں شرائط پائے جاتے ہیں۔ جن میں ہجرت ہوا  
کرتی ہے۔ لیکن تعجب ہے۔ ایک طرف تو اس کو فرض قرار  
دیا جاتا ہے۔ اور دوسری طرف یہ کہا جاتا ہے۔ کہ صرف  
فلاں فلاں قسم کے آدمی ہجرت کریں۔ ہم پوچھتے ہیں۔  
اگر امراء اور کوئی پیشہ یا حرفہ جاننے والوں کو اپنا ایمان  
راہ وطن کے بچانے کی ضرورت ہے۔ تو کیا غریب  
اور بے علموں اور بے ہنروں کو نہیں ہے۔ اگر ہے  
تو کیوں ایسے لوگ بھی ہجرت نہ کریں۔ اور کیوں ان کو روکا  
جاتا ہے۔ افسوس ہے۔ کہ اول تو بیچارے عوام کو استعمال  
ولا کہ ترک وطن پر آمادہ کر دیا گیا۔ جن کا ایک حصہ مدینہ  
بھی ہو گیا۔ لیکن اب طرح طرح سے انہیں ذلیل اور رسوا  
کیا جا رہا ہے۔ اور عجیب عجیب طریقوں سے انہیں  
کو سا جارا ہے۔ جیسا کہ پنجاب خلافت کمیٹی کے ایک تازہ  
اعلان سے ظاہر ہے۔ جس میں لکھا ہے۔  
”مہاجرین کا عنصر غالب قوم کے ایسے غریب و  
نادر افراد پر مشتمل ہے۔ جنہیں اپنی معاش کے

ذرائع بھی میسر نہیں۔ اس سے ملت افغانی پر ایک بار  
علیم بڑا ہے۔ اور اس کی مہمان داری کی آواز بڑی  
ہو رہی ہے۔“

پھر لکھا ہے۔  
”جو جتنے مہاجرین ہندوستان گئے۔ ان میں اگر ایک  
مختصر اقلیت کو مستثنیٰ کر دیا جائے تو سب ان ملک  
افغانی کے لئے اقتصادی پریشانی کا باعث  
ہوتے ہیں۔“

ترک وطن کی خود بخود یکے کے اور عوام کو کابل رواد کر دینے  
کے بعد اس قسم کے الفاظ ان کے متعلق استعمال کرنا  
حد درجہ کی ستم ظریفی نہیں تو اور کیا ہے۔ اور پھر اپنے  
آپ کو بری الذمہ قرار دینے کے لئے یہ کہتا کہ قدر ظلم  
ہے کہ۔

”اندیشہ ہے کہ وہ مہاجرین اقتصادی تباہی کے  
گرداب میں بھنس کر برباد ہو جائیں گے۔ جو اپنا گھریا  
مال و اسباب وغیرہ بیچ کر جب پیشاد پر پہنچے۔ تو  
ان کو کہہ دیا گیا کہ اپنے گھروں کو واپس چلے جاؤ  
حالانکہ ان کے کوئی گھر یا نہیں۔“

ہم پوچھتے ہیں۔ کہ عوام کو اس گرداب ہلاکت میں بھنسنے  
والے کون تھے۔ کیا وہ حضرات نہیں جو خلافت  
کمیٹیوں کے بانی مبنی ہیں۔ اگر وہی ہیں اور یقیناً وہی ہر  
زبان ان کے اعلانوں سے کیا ہو سکتا ہے۔

اب جبکہ عوام انسان تباہ و برباد ہو کر بھیسمے والوں کی  
جان کو رو رہے ہیں۔ ان لوگوں نے ایک اور طریق اختیار  
کیا ہے۔ اور وہ یہ کہ مسلمانوں میں سے جو لوگ کچھ  
کھاتے پیتے ہیں۔ انہیں ہجرت کے چکر میں لائیں  
تاکہ مسلمانوں کی تباہی میں کوئی کسر باقی نہ رہے۔ چنانچہ  
پنجاب کی خلافت کمیٹی نے۔ جس کے روح رواں  
مشرطہ علی کے سے خیدائیاں قوم و ملت ہیں! علان  
کیا ہے کہ۔

”پنجاب خلافت کمیٹی مسلمانوں سے یہ استدعا کرتی  
ہے کہ فرض ہجرت مرتبہ ایسے لوگوں پر واجب سمجھا  
جائے جو خوشحال و خوشگو ہوں۔ یا کوئی ایسا ہنر جانتے  
ہوں کہ اس کی مدد سے روٹی کمائیں۔ یا لٹنے

مضبوط و طاقت ور ہوں کہ سفر افغانی کی  
کٹاہیت و شدائد برداشت کر سکیں۔“  
اس تحریر کے معقول ہونے میں کسے شک ہو سکتا ہے۔  
لیکن ہم بھی اس کے متعلق وہی بات دریافت کرتے ہیں جو  
اخبار شرق نے دریافت کی ہے۔ کہ۔

”اگر ہندوستان سے اہل حرفت اور اہل صنعت  
بڑے بڑے المدا و تاجر و سوداگر اور تعلیم یافتہ مسلمان  
کل جائیں۔ تو کثیر التعداد غریب اور مفلس اور نادار  
مسلمانوں کی کفالت ہندوستان میں کس پر چھوڑی  
جائیگی۔ ہجرت اگر فرض اللہ واجب ہے۔ اور صاحب  
وسعت مسلمان جاسکتے ہیں۔ تو غریبوں کو بھی ساتھ  
لیجانا چاہیئے۔ مگر مشکل یہ ہے۔ کہ سات کروڑ مسلمان  
کی سمائی کابل میں محال ہے۔ اور کابل کی وسعت  
صرف ضروری تعلیم یافتہ اور کام کرنے والوں کو لے  
سکتی ہے۔ واقعی یہ شرعی ہجرت ہے کہ کثرت  
قرار ہو کہ ہندوستان کو تباہ چھوڑ دیں۔ اور اپنا  
مال و زرے کر جائداد فروخت کر کے چل دیں  
مگر غریب مسلمانوں کو غیر اقوام کی غلامی کھاتے  
چھوڑ جائیں۔“

تغویر تو لے چرخ گرداں تفویہ  
اس زمانہ میں مسلمانوں پر ذلت و ادبار کی جو گھٹا چھائی ہوئی  
ہے۔ اس کا بہت بڑا باعث وہ لوگ ہیں۔ جو اپنے  
نقسان و اغراض کی وجہ سے انہیں گرداب ہلاکت میں دھکیل  
رہے ہیں۔ کیا سامان اب بھی نہیں جو نکلیں گے۔ اور ایسے  
خود غرض راہ نمائوں کو چھوڑ کر کسی ایسے راہ نما کی تلاش نہیں  
کرینگے۔ جو انہیں دین و دنیا کا سیدھا اور کامیابی کی منزل  
تک پہنچانے والا راستہ بتائے۔

حضرت خلیفۃ المسیح ثانی ایدہ اللہ تعالیٰ  
نے ہائی سکول اور مدرسہ احرار  
سلطنت کا تعلق کے طلباء کے لئے جو تقریر  
فرمائی تھی۔ اس میں اور باتوں کے علاوہ اخلاق و اعمال  
بنانے کی بھی تلقین کی تھی۔ اور اسی سلسلہ میں ہندوستان  
کی موجودہ حالت کا ذکر کرتے ہوئے فرمایا تھا کہ فرض کرو



اگر انگریز آج جیسے جائیں۔ تو کیا ہندوستانی حکومت  
 کر سکیں گے۔ ہرگز نہیں۔ کیوں۔ اس لئے کہ ابھی ان  
 کی اخلاقی حالت ابھی نہیں ہے۔  
 یہ اور اسی مطلب کے اند فقرات اخبار آریہ گزٹ  
 اپنے ۱۱ اگست سنہ ۱۹۲۸ء کے پرچہ میں نقل کرنے کے بعد  
 لکھتا ہے۔

یہ الفاظ حرف بحرف درست و محکم ہیں۔  
 اخلاق و سلطنت کا بڑا گہرا تعلق ہے۔ اگر کبیر  
 کہ اخلاق ہی ایک شاندار سلطنت کی جڑ ہے  
 تو بنے جانے ہو گا۔ سخت ضرورت ہے کہ والدین  
 اور استاد و معالجین اپنے بچوں کی اخلاقی حالت  
 کو سدھارنے کی فکر میں ہمیشہ کوشاں رہیں اخلاقی  
 ترقی کی بیداری کا بیشش ضرور ہے۔ اخلاق  
 دینی ہو گا۔ تو رب کام عروج اور جان فانی سے  
 ہونگے۔ اخلاق پر قومیں عمارتیں ایسا وہ کرنی  
 ہیں۔

ہیں اخویں ہے۔ کہ ترقی اور عروج حاصل کرنے کا  
 وہ گڑبڑ ہے ایک آریہ اخبار نے بھی اچھی طرح سمجھ لیا کہ  
 مسلمان بالکل بھلائے گئے ہیں۔ اور کسی کے یاد دلانے پر  
 بھی اُدھر گارنٹ نہیں کرتے۔

## ایک بھرت کنندہ کی داستان

۲۷۔ اگست کے دیکھیں  
 میں ایک ایسے شخص نے  
 جو کابل سے واپس آیا کہ  
 اپنی داستان شہر کراچی

ہے جس کا خلاصہ یہ ہے کہ۔  
 جب ہم کابل پہنچے۔ تو وہاں پر واقعی ناخوش  
 تھا۔ وہ ایک دن کے بعد میں اسی طرح رکھا گیا۔  
 جیسے کہ میر کی رعایا تھی۔ ایک ہفتہ گزرنے کو  
 بعد کچھ ترقی جو ان میں سے کہیں ناواقف تھا۔  
 اذہا معلوم ہوا کہ ان میں مصطفیٰ اکمال پاشا بھی تھا  
 انہوں نے کہا کہ جو مہاجرین آئے ہیں۔ ان کو ہمارے  
 ساتھ روانہ کر دو۔ پھر بادشاہ کابل نے ایک حکم  
 جملہ مشفق کیا۔ اور دوران تقریر میں فرمایا کہ ہم

اسلام کی حمایت کو کئے ہوئے۔ اور وہ جو  
 اپنے ایمان کو سلاست لیجا کر لے رہے ہیں۔ اور چنانچہ  
 کے واسطے جانا چاہتے ہیں۔ وہ آئیں۔ وقت  
 آزمائش ہے۔ جو لوگ ایسا مذاقے۔ وہ تو چلے  
 گئے۔ اور جو بجا رہے۔ جیسے نالائق تھے انہوں  
 نے انکار کیا۔ امیر نے ان پر بہت گہری نظر ڈالی  
 اور فرمایا کہ ان کو توپ کے آگے رکھ کر آؤ اور  
 مگر ایک رئیس نے ہمدی جان بچائی۔ انہوں نے  
 فرمایا۔ کہ یہ سافر ہیں۔ خواہ یہ مر نہی تھے انہیں  
 واپس بھیج دیا جائے۔ اس پر حکم ہوا کہ ان کو بائبلین  
 نکالا جائے۔ پھر ہم قریباً دس بارہ ہزار آدمی  
 واپس آئے۔

انہوں میں بتی و بے شدہ۔ مہاجر۔ لکھتا ہے کہ۔  
 یہ جو لوگ یہاں آکر امیر صاحب کی ہنسنا کہہ رہے  
 ہیں۔ وہ بالکل غلطی پر ہیں۔ ہم خود ایمان فروشی  
 کر کے آئے ہیں۔

کیا پنجاب خلافت کمیٹی اب جن صفات کو بھرت کرنے  
 والوں میں ضروری بتا رہی ہے۔ ان میں اس داستان کو بڑھ کر  
 اس بات کا بھی اضافہ کریں گے۔ کہ وہ لوگ جلنے چاہتے ہیں جو  
 جلتے ہی فوج میں بھرتی ہو کر لڑائی پر روانہ ہو جائیں۔

اگر اخبار مہار سول اینڈ  
 ملری گزٹ کے ایک نمبر کا  
 راول پٹی ۱۲ اگست کے پرچہ میں لکھا کہ۔  
 "ہم ہندو کا ایک شہر خلیج بھیلانے ۵۵۰ یہاں آیا  
 ہے۔ اور مقامی خدام خلافت کے ساتھ یہاں  
 اور گوراء چکوال۔ سرانے کا وغیرہ میں جیسے  
 منعقد کرنا چہرہ ہے۔ یہاں تاک کہ مری کے سے  
 اس پسند مقام میں بھی پہنچ گیا۔ اور دہلی آبادی  
 کو بھرت پر انکار ہے۔ یہ امر قابل ذکر ہے کہ۔  
 یہ لیڈ لوگ جو کم دیش خوشحال ہوتے ہیں۔ خود  
 ہجرت نہیں کرتے۔ خصوصاً اس حالت میں جبکہ  
 وہ کہتے ہیں۔ کہ صرف ان آدمیوں کو ہجرت کرنی چاہیے  
 جو غلطی قابلیت یا سربا پر یا صنعت و حرفت سے

واقفیت رکھتے ہوں۔ خیال کیا جاتا ہے کہ اگر  
 ان تقریروں اور تحریکوں کو جن کا تعلق اس فروش  
 شے ہے۔ فورے دیکھ رہی ہے۔

ان سطور میں جن ذات شریف کا ذکر ہے۔ وہ کون ہیں  
 اس کا جواب مہر ظفر علی کے حسب ذیل الفاظ سے ظاہر ہے۔  
 جو ۲۵ اگست کے زمیندار میں شائع ہوئے ہیں۔  
 "سول اینڈ ملری گزٹ کے نامہ نگار نے میں  
 ایک فروش پھیلانے والے کے لقب سے یاد  
 فرمایا ہے۔"

اس سے جہاں چور کی ڈاڑھی میں تنکا کی مثال یاد آجاتی ہے  
 وہاں یہ بھی پتہ لگتا ہے۔ کہ ہجرت کی تباہ کن اور بربادی  
 تحریک کے علم بردار بہت بڑی فروش کا باعث بن رہے  
 ہیں۔ ایسے سو تو پر گورنمنٹ کا فرض ہونا چاہیے کہ عوام  
 کو ان مصائب اور تحالیف کے اچھی طرح آگاہ کر دے۔ جو  
 کابل جانیوالوں پر نازل ہوئیں۔ اور انہیں ہر ممکن طریق  
 سے فروش پسندوں کے دام میں گرفتار ہونے سے  
 بچائے۔

ایڈیٹر میخام غیر مبہین کو شرمندہ کرایا ۲۵۔ اگست کے  
 اور داغ ہجرت کے عنوان کے ایڈیٹر میخام نے ایک مضمون لکھا  
 ہے۔ جس میں ہجرت کے متعلق اپنی ان خیالات کو جو وہ پہلے خلیج  
 چکا ہے۔ دہرائے کے بعد لکھتا ہے۔

میں نے ایسے مضمون پر بعض اجابے لکھے کہ ہجرت  
 جیسے پاکیزہ فرض کے خلاف ہماری جامعہ کے اخبار  
 میں مضامین نکل رہے ہیں۔ پیغام صلح ۱۱ کو بڑھ کر  
 لوگ انگشت بدندان ہو گئے۔ کچھ تو ہادی یعنی لاہور  
 دلی احمدی جامعہ کی نسبت لوگوں کے خیالات دنا۔  
 پاکیزہ اور اعلیٰ تھے۔ اور جب ہماری جماعت پر کوئی  
 متنبہ آدمی حد کرتا تھا تو بعض آدمیوں کی مذمت اسلئے  
 کا نمونہ لے کر پیش کر کے خاموش و شرمندہ کر دیا جاتا تھا  
 اور آج ایڈیٹر کے مضمون سے ہم شرمندہ ہو رہے ہیں  
 ہمیں غیر مبہین کے ساتھ انکی اس شرمندگی پر ہمدردی ہے  
 لیکن اگر کا باعث کیا ایڈیٹر میخام ہی نہیں۔ خواہ صاحب

اگر اخبار الفضل قادیان دارالامان - ۲ ستمبر ۱۹۳۰ء



## خطبہ جمعہ

اپنے اعمال کا محاسبہ کرتے رہنا چاہیے

از مولانا سونوی سید محمد شہر شاہ صاحب

۲۰ اگست ۱۹۳۰ء

آیات یا ایھا الذین آمنوا اتقوا اللہ ولتنظر نفس ما قدمت لعدا (۱۱۰ تا ۱۱۱) اصحاب الجنة ہر القانتون (۵۹ - ۶۰ تا ۶۱) پڑھ کر فرمایا۔

دنیا میں دو طرح کے فرائض ملتا کرتی ہیں دو طرح کی عزتیں ایک تو اس طرح کے خدا کے خاص فضل کے ماتحت ملتی ہیں۔ اور ایک اس طرح کے خدا کے خاص فضل کے نتیجہ کے طور پر نہیں ہوتیں۔ بلکہ خدا نے کچھ کام ایسا ہوتا ہے جس طرح کہ تلوار ایک معمولی تو ہوتا ہے۔ مگر ایک وقت میں جب اس سے کام لینا ہوتا ہے۔ تو وہ ایک نبی یا بادشاہ کے ہاتھ میں آجاتی ہے۔ اسی طرح وہ شخص بھی ایک آکر ہوتا ہے۔ ان دونوں عزتوں میں یہ فرق ہوتا ہے۔ کہ پہلی عزت جس کو ملتی ہے۔ اس کو اس جہان میں بھی اور اگلے جہان میں بھی دونوں جگہ سکھ اور آرام ملتا ہے۔

مگر دوسری قسم کی عزت جس کو ملتی ہے۔ وہ سکھتا ہے۔ کہ اس کو وہاں آرام ملے۔ بلکہ وہ اگلے جہان میں دوزخ کا گناہ ہوں۔ جو عزت خدا کے فضل کے

صاحبہ سے خطاب محاسبہ کا حکم

ماتحت ملتی ہے۔ اس کے متعلق قاعدہ بتایا گیا ہے جو ایک پیگم بھی ہے۔ سچا کہ کریم کے نزول کے وقت جو مومن تھے جن کو ہم صحابہ کہتے ہیں۔ اللہ تعالیٰ ان کو مخاطب کر کے فرماتا ہے۔ یا ایھا الذین آمنوا اتقوا اللہ اسے ایمان والو خدا سے ڈرا کرو۔ اس کا نتیجہ یہ ہونا چاہیے کہ تم کو ابھی سے سکھو۔ اور جب تم بدیوں سے بچو گے۔ تو غضب الہی سے بھی بچو گے۔ متقی نہ ہوتا ہے۔ جو عذاب الہی سے بچتا ہے۔ اور اس کے غضب سے بچنے کا۔ نشان ہوتا

ہے۔ کہ وہ ہر ایک کام سے بچتا ہے۔ جو خدا کی ناراضگی کا باعث ہوتا ہے۔ اور اس کے ہر ایک کام میں خدا کی فطرت اس کے دل پر مسلط ہوتی ہے۔

تم مانتے ہو۔ کہ خدا ہے۔ وہ عالم ہے۔ اور وہ بہت بڑا ہے۔ حال والا ہے۔ پس تم ایسے خدا کی ناراضگی سے ڈرا کرو۔ اور اس سے بچنے کا یہ طریق ہے۔ ولتنظر نفس ما قدمت لعدا اس میں کسی کا استثناء نہیں۔ ہر ایک نبی اولی اس میں شامل ہے۔ مگر وہ محاسب کرے۔ اس نے کل کے واسطے کیا کیا ہے۔ اس کا کیا نتیجہ ہوگا۔ مگر کوئی یہ محاسبہ کرے۔ تو اسے اصلاح نصیب ہو جاتی ہے۔ مثلاً اگر ایک شخص خدا کو خوش کرنے کی بجائے اس کو ناراض کر رہا ہے۔ تو جب وہ محاسب کرے گا۔ اسے اپنی فطرت پر پشیمانی ہوگی اور وہ نیکی کی طرف قدم بڑھا سیکے گا۔ پس یہ محاسبہ ہی ہے۔ جو انسان کو بدیوں سے روک سکتا ہے۔

اعمال کا محاسبہ صوفیاء اس کو شریعت کی زبان میں محاسبہ کہتے ہیں۔ اور

کے نزدیک فرض ہے صوفیاء اس کو فرض بتاتے ہیں۔ وہ کہتے ہیں۔ کہ انسان شام کے وقت سوچے کہ صبح سے اس وقت تک اس نے کیا کیا کیا یا آیا خدا کو ناراض کرنے والے کام کئے۔ یا خوش کرنے والے۔ اور جب صبح ہو تو غور کرے کہ اس نے رات بھر کیا کیا کام کئے اور وہ کیسے تھے۔

اس میں قاعدہ بتایا۔ کہ اس جہان اور اگلے جہان میں جو خدا کا فضل ملنے والا ہے۔ اس کے لئے خدا کا تقویٰ اختیار کرنے کی ضرورت ہے۔ اور ضرورت ہے کہ تم خدا کی ناراضگی کے کاموں سے بچو۔ اور اپنے آپ کو خدا کے ہاتھ میں دیدو۔ پھر محاسبہ کرنے پر آمادہ رہو۔ یہ بات امید کو بڑھانے والی ہے۔

تقویٰ اختیار کرو خدا کے نبی کے شہر میں رہنا اور اس کے تحت گاہ کے پاس آنا

بڑی رحمت ہے۔ مگر یہی بڑی بات نہیں۔ جب تک ہم پورے طور پر تقویٰ نہ اختیار کریں۔ اور خدا کی ناراضگی سے بچیں۔ سوچ موعود کا بہت بڑا درجہ ہے۔ مگر فطرت ہے۔ آپ نبی کریم صلی اللہ علیہ وسلم کے کھٹکام ہیں۔ مگر

آپ کے ہر قدم سے قطع نظر کرتی جاتے۔ تو کچھ بھی نہیں۔ بالذات اگر کوئی بڑی شان والا نبی ہے۔ تو وہ حضرت نبی کریم صلی اللہ علیہ وسلم ہی ہیں۔ پس غور کرو۔ کہ سب وہ لوگ جنہوں نے نبی کریم کے ہاتھ پر اسلام قبول کیا۔ اور آپ کے ساتھ ہجرت کی۔ اور آپ کے دھن کو اپنا دھن بنالیا تھا۔ انہی میں سے بعض کے متعلق حکایت کی۔ حدیث ہم احمدی لوگ ہی پیش کیا کرتے ہیں۔ کہ نبی کریم جب جو صحن کو تر پڑھو گئے۔ تو ایک گروہ آپ کے محاسبہ کرتے گا۔ ان میں اور انحضرت مسلم میں فرشتے عامل ہو جائیں گے۔ آپ فرمائیں گے۔ اے جہاں کے پادشہ میرے پیارے صحابہ ہیں۔ یہ تو میرے محابہ ہیں۔ اس وقت جواب دیا جائے گا۔ کہ یہ آپ کے بعد مرتد ہو گئے تھے۔ پس دیکھو یہ کچھ کے ہاتھ پر ایمان لانے والے بھی جہنم ہو سکتے ہیں۔ اور کوئی کس طرح بے قدر ہو سکتا ہے۔ پس ضروری ہے۔ کہ خدا کے احکام پر پورا پورا عمل ہو۔

جو خدا کو بھولتے ہیں خدا ان کے نفس ان سے بھلا دیتا ہے

یہ بڑا فضل ہے۔ کہ ہم خدا کے رسول کے تحت گاہ میں رہتے ہیں۔ اور یہ اور بھی فضل ہے۔ کہ ہم نے اپنی عمر کا ایک حصہ اس کی خدمت میں گزارا ہے۔ لیکن اگر ہماری حالت میں کوئی خرابی ہو۔ تو پھر ہم پر افسوس۔ دیکھو صحابہ وہ ہیں۔ جن کے نام پر ابھی ابھی افسوس سے گزرتی ہیں۔ یہ لوگوں کیلئے علم و رہنمائی ہیں۔ لیکن ان کو بھی فرائض فراموش ہو گئے۔ اور ان کو ان کا دل نہیں تھا۔ انہیں اللہ تعالیٰ نے ان سے ان کی جانیں بھلا دیں۔ ان کو سب فضول پر فوقیت ہے۔ اور جس کو جتنا زیادہ فوق حاصل ہوتا ہے۔ اسی قدر وہ اس کو بھولتا ہے۔ دیکھو جن لوگوں کو خدا بادشاہ بناتا ہے۔ وہ یہ نہیں کہہ سکتے ہیں۔ کہ خاک رنے یہ کیا ہے۔ بلکہ وہ کہتے ہیں۔ سرکار کا یہ حکم ہے۔ اسی طرح نبی اپنے اور خدا کے فضل کا ذکر کرتے ہیں۔ تو دنیا حیران ہو جاتی ہے۔ نبی کریم فرماتے ہیں۔ کہ ایک وقت تھے میں اور خدا میں ایسا آگاہ ہے۔ کہ اس کو نہ تو کوئی انسان اور نہ کوئی فرشتہ ہی پاسیتا ہے۔ اور پھر فرشتے میں اناسید و اولاد و کافران میں تمام نبی آدم کا سردار ہیں۔ مگر



# تحقیق معنی لفیض المال

معزز ناظرین کو معلوم ہو گا۔ کہ ابھدیت امرت سر نے مذکورہ جملہ کے جو حدیث نزول المسیح مندرجہ صبح بخاری و مسلم کا ایک ٹکڑا ہے۔ یہ سنئے قرار دے کر کہ مسیح موعود دو گوں میں مال تقسیم کرے گا۔ حسب عادت یہ اعتراض کیا تھا۔ کہ مرزا صاحب علیہ الصلوٰۃ والسلام واقعی مسیح موعود تھے۔ تو لازم تھا کہ وہ لوگوں میں خیر تقسیم کرتے۔ اور لوگ بوجہ غنا کے قبول نہ کرتے۔ تو وہ سب خزانے ان کے کلم آتے اور قلاباں سونے چاندی کی بن جاتی لطف بقدر حاجت۔ اس پر مدیر الفضل نے ایک مختصر مگر لیاقت ممل جواب دے دیا تھا۔ کہ اس کا یہ مطلب نہیں ہے۔ کہ مسیح موعود دو گوں میں مال تقسیم کرے گا۔ بلکہ یہ مطلب ہے۔ کہ بیشتر لوگوں کے پاس مال و دولت بکثرت ہو گا۔ اس کے شایع ہو جانے کے بعد ابھدیت کے ایڈیٹر کو لازم تو یہ تھا۔ کہ وہ اپنی غلطی کا اعتراف کر کے آئندہ کے لئے اس بحث کو طول نہ دیتو مگر چونکہ ان کو اپنا اس اہلداد ثابت و متحقق کرنا منظور تھا۔ اور مسیح پوچھے تو ان کو تو کیا۔ بلکہ خداوند قادر و توانا کو منظور تھا۔ کہ ان کی مہانت کو اہل زمین بخش کر دے۔ اس واسطے انہوں نے پھر اپنے مجوزہ معنی و مفہوم پر اصرار کیا۔ اس کے جواب میں ۱۹۔ اگست کے الفضل میں ماشا اللہ دستان شکن جواب الجواب نکلا ہے۔ کہ ایڈیٹر ابھدیت امید نہیں کر اب اس بحث کو جاری رکھنے کی جرأت کریں۔ فیض المال کی تشریح میں فاکار نے بھی ابتدائی بحث میں ایک نقص معنون کیا تھا جس کو وہ جملہ کے خمیزہ میں بھیجا یا۔ غالباً ستمبر کے خمیزہ میں ناظرین ملاحظہ فرما دیں گے۔ سر دست یک جدید شراعت اتفاق سے من گئی ہے جس سے بخوبی واضح ہو سکتا ہے۔ کہ آیا مخالف درستی کے معنی دست ہیں۔ یا وہ جو کہ مدیر الفضل نے کئے ہیں۔ وہ یوں ہیں۔

قصہ آرد کے ایک چشمہ معروف مولوی ابو محمد اسماعیل بن الحاج عبدالعلی نے فتوۃ کی صیح احادیث کا جو وصف بخاری و مسلم کی میں یہ سنئے قرار دے کر کہ مسیح موعود دو گوں کے شایع کیا۔ انہوں نے حدیث نزول مسیح موعود کے معنی پر فیض المال کا جو ترجمہ کیا ہے۔ کابل دیکھئے

یہ کوئی میرے لئے بڑے فکر کی بات نہیں معمولی بات ہے لیکن جو لوگ خدا کو بھول جاتے ہیں۔ ان کی یہ حالت ہوتی ہو کہ ان کو اپنی عزت کا احساس ہی نہیں رہتا۔ چنانچہ ایک دفعہ حضرت خلیفہ اول کے پاس ایک چوڑھو آیا۔ وہ دروازے میں کھڑا ہو گیا۔ آپ کے پاس کچھ منہ واد اور کچھ اور لوگ بیٹھے تھے۔ آپ نے اس کو اپنے پاس بلایا۔ اس نے کہا حضور میں کین ہوتا ہوں۔ آپ نے کہا آگے آؤ۔ مگر اس نے کہا میں چوڑھو ہوں۔ جب آپ نے پھر کہا آگے آؤ۔ تو اس نے کہا۔ کہ ابھی تک میری بات سمجھ نہیں۔ اس نے کہا کہ جی میں میلا اٹھانے والا ہوں۔ آپ نے فرمایا کہ میں جانتا ہوں۔ تم آگے آؤ۔ جب وہ آگے آیا۔ تو میں نے دیکھا کہ اس کے پاؤں کانپ رہے تھے۔ حالانکہ یہ انہی لوگوں کی اولاد میں سے تھا جو ایک وقت میں ہندوستان کے حاکم تھے اور ممکن ہے کہ یہ کسی بادشاہ کے خاندان سے ہو۔ مگر خدا کو بھول دینے کا نتیجہ نکلا۔ کہ یہ اپنے نفس کو ہی بھول گئے پس اپنے اعمال کا محاسبہ کرو۔ اور غور کرو تمہارے نفس نے کل کے لئے کیا کیا ہے۔ اگر ہر خدا کو فراموش کر دیں تو ہماری کوئی عزت باقی نہیں رہ سکتی جس طرح اس آیت میں مذکور ہے کہ غائب کیا گیا ہے اس طرح اس میں بھی مذکور ہے کہ اگر تم خدا کو بھلا دو گے۔ تو تم سے بھی وہی سلوک ہو گا خدا سے کسی کا رشتہ نہیں۔ یہ اس کا قدر کردہ قاعدہ ہے اور جو اس کے نیچے آئے گا۔ اس پر یہ جائید ہو گا۔ پس وعظ اس سے بھی کیا جاتا ہے۔ کہ سننے والے تھوڑی دیر خوش ہو میں۔ بلکہ یہ اس لئے منایا جاتا ہے۔ کہ لوگ حق کریں خدا تعالیٰ ہمیں عمل کی توفیق دے۔ اور ہم اپنے اعمال کا محاسبہ کرتے رہیں۔ تا وہ غفلت جو ہم پر چھائی ہوئی ہے دور ہو۔ آمین۔

## ایک مصرعہ کی تبدیلی

چند دن پہلے کے مکرّم جناب ذوالفقار علی خان صاحب کو پڑھا کہ حضرت علیؓ نے فرمایا کہ ایک علم پر شایع ہو چکا ہے۔ اس کا ایک مصرعہ بدل دیا گیا جو کہ مذکور صاحب کو پس نہیں آیا وہ انہوں نے اس کی بجائے خود یا اس مصرعہ پر لکھا کہ جو خدا تعالیٰ سے خیر موعودوں پر چھائی ہوئی ہے

فائل نہ جانیں۔ ادا لوالہ رحمہ کی ہمارے  
مجدد کے چھوڑے ہیں ہم کو خدا

فیل میں پوری حدیث کا ترجمہ یہ ناظرین ہے۔  
باب نزول مسیح علیہ السلام۔ حدیث نمبر ۲۴۹  
رسول اللہ صلی اللہ علیہ وآلہ وسلم نے فرمایا۔

میں سات پاک کی قسم جس کے ہاتھ میں میری جان ہے  
قرب میں میلی آسمان سے جا آئیں گے۔ اور حکم اللہ صادر  
ہوں گے۔ صلیب کو توڑ دیں گے۔ سور کو قتل کریں گے  
جزیرہ کا حکم اٹھا دیں گے اس وقت اس کثرت  
سے ہو گا۔ کہ کوئی اس کو قبول نہ کرے گا۔ اس وقت  
کا ایک سجدہ تمام دنیا اور دنیا کی ساری چیزوں  
سے بہتر ہو گا۔ اقا

ملاحظہ ہو۔ کتاب طریق النہایت فی شرح الصحاح من الشکوۃ  
مطبوعہ مطبعہ نعیمی آرد۔ جلد چارم صفحہ ۱۱  
غلام حسین۔ لبرہ دون

## ایک پیغمبر کی بیہوشی کا حریف

یہودیہ بہبود کی ایک علامت قرآن شریف میں تفسیر الحق  
بالباطل و نکوت الحق ہی کہی ہے اور یکتون الکتاب یا یکتون  
شرفیون ہذا من عند اللہ بھی اسمہ شریف گورہ کا ایک  
وصف ہے۔ آجکل ایک نام نہاد مسلم مشرعی نے اپنی  
ان اسلاف کی یادگار کو قائم کرنے کیلئے جناب مفتی محمد صادق صاحب کے  
شترہ خط میں ہم نامہ بریکٹ کے ہمارے عجیب طریق پر اپنے  
آپائے حقون الکلم میں مواضع کی سنت کو قائم کیا ہے۔ اور پھر  
مولے حریت میں اس کا نام مفتی محمد صادق کی توبہ رکھا۔ تاکہ لوگوں  
کو یہ دھوکا دیا جائے کہ مفتی محمد صادق صاحب اپنے عقیدہ پر سچ  
سے انکاری ہو گئے ہیں۔ اللہ عز و جل العاکذبین

حالا کہ خدا کے فضل سے مفتی صاحب عزت ادا کامیابی کے ساتھ اپنے  
پچے عقیدہ کی اخلاص میں دل و جان سے مصروف ہیں۔ شکر و ثناء  
مذوق خلافت بنائیں کہ اگر تمنا و وجہ نامہ اس نامہ میں ہوتا  
جس میں سید الاولین و الاخرین سیدنا محمد رسول اللہ خاتم النبیین  
علیہ الف الصلوٰۃ والسلام خدا کے ہاتھ سے صاحب اٹھا  
کر واپس تشریف لائے تھے۔ تو کیا ان کو بھی یہ کہا جانا۔ کہ نبوت کے  
دعویٰ نے آپ کو ان معاصرت میں ڈالا اور ہمیں کلام ہی کیا ہے  
دعویٰ نبوت ہی تھا جو باعث معاصرت تھا اور آپ تو میں حضور تھے

یہودیہ بہبود کی ایک علامت قرآن شریف میں تفسیر الحق بالباطل و نکوت الحق ہی کہی ہے اور یکتون الکتاب یا یکتون شرفیون ہذا من عند اللہ بھی اسمہ شریف گورہ کا ایک وصف ہے۔ آجکل ایک نام نہاد مسلم مشرعی نے اپنی ان اسلاف کی یادگار کو قائم کرنے کیلئے جناب مفتی محمد صادق صاحب کے شترہ خط میں ہم نامہ بریکٹ کے ہمارے عجیب طریق پر اپنے آپائے حقون الکلم میں مواضع کی سنت کو قائم کیا ہے۔ اور پھر مولے حریت میں اس کا نام مفتی محمد صادق کی توبہ رکھا۔ تاکہ لوگوں کو یہ دھوکا دیا جائے کہ مفتی محمد صادق صاحب اپنے عقیدہ پر سچ سے انکاری ہو گئے ہیں۔ اللہ عز و جل العاکذبین حالا کہ خدا کے فضل سے مفتی صاحب عزت ادا کامیابی کے ساتھ اپنے پچے عقیدہ کی اخلاص میں دل و جان سے مصروف ہیں۔ شکر و ثناء مذوق خلافت بنائیں کہ اگر تمنا و وجہ نامہ اس نامہ میں ہوتا جس میں سید الاولین و الاخرین سیدنا محمد رسول اللہ خاتم النبیین علیہ الف الصلوٰۃ والسلام خدا کے ہاتھ سے صاحب اٹھا کر واپس تشریف لائے تھے۔ تو کیا ان کو بھی یہ کہا جانا۔ کہ نبوت کے دعویٰ نے آپ کو ان معاصرت میں ڈالا اور ہمیں کلام ہی کیا ہے دعویٰ نبوت ہی تھا جو باعث معاصرت تھا اور آپ تو میں حضور تھے



# اعلان سالنام

از یکم اکتوبر ۱۹۱۹ء تا ۳۰ ستمبر ۱۹۲۰ء

بخدمت شریف نگران برادران سلسلہ احمدیہ

السلام علیکم ورحمۃ اللہ وبرکاتہ

انشاء اللہ کے فضل سے یہ سال بھی اب جلد ختم ہونیا ہے۔ اور سلسلہ عالیہ احمدیہ کے اس سال کے تمام مالی حسابات انشاء اللہ تعالیٰ جلد مکمل ہو کر بند ہونوالے اور دوسرے نئے سال کے حسابات شروع ہونوالے ہیں۔ چونکہ ہر سال تمام انجمنوں اور افراد کے حسابات مکمل کر کے دکھائے جاتے ہیں۔ اسلئے ضروری ہوتا ہے کہ آخری ہدینہ میں نہایت واضح طور پر تمام جامعہ احمدیہ کو اطلاع دی جائے کہ وہ اپنے تمام بقیائے اوقام چندے جو اس سال کی رقم پوری کرنے کے لئے بچنا چاہتے ہیں۔ وہ ستمبر کے اندر ہی قادیان پہونچا دیں تاکہ پھر ان کو سالانہ اعلان میں اپنی رقم کم دیکھ کر افسوس نہ کرنا پڑے ہر سال انجمنوں کو محض اس لئے بہت افسوس کرنا پڑتا ہے کہ ان کے چندہ کی کچھ رقم ایک دو دن بعد پہونچی۔ اور سالانہ حساب میں شامل نہ ہو سکی۔

اب کی مرتبہ اس ماہ میں دوست با محضوں کو کشش کر رہے ہیں۔ کہ ان کے چندے پہلے سے کم نہ ہوں۔ اور بہت دوستوں نے ارادہ کیا ہے۔ اور ہمیں اطلاع بھی دی ہے کہ خواہ ابتدائے سال سے اب تک ماہوری چندہ باقاعدہ نہیں بھیجا گیا۔ مگر آخر سال تک انشاء اللہ تعالیٰ وہ اپنا بچٹ مقررہ ضرور پورا کر دیں گے۔ بلکہ بعض دوستوں نے نو مقابلہ کے لئے دوسری انجمنوں کے اب تک کے چندہ کی میزانیں بھی ہم سے آگئی ہیں۔ جن سے کہ وہ بڑھنا چاہتے ہیں۔ انشاء اللہ تعالیٰ ان کی سہی قبول فرمائے آمین

یہ بات بھی بار بار اعلان میں آچکی ہے کہ ستمبر کے ماہ میں ستمبر کا چندہ بھی ضرور وصول کر لیا جائے۔ اور جس طرح

اور مہینوں کا چندہ ایک ماہ کا دوسرا ماہ میں ادا کیا جاتا ہے ستمبر کا چندہ اس طرح ادا نہ کیا جائے۔ بلکہ ستمبر کا چندہ ستمبر ہی میں وصول کیا جائے۔ تاکہ تمام سال کی آمد پوری داخل حساب ہو سکے۔

پچھلے بقیائے تمام وکمال اس ماہ میں صاف کر دئے جاتے ہیں۔ اور بعض دفعہ ایسا بھی ہوتا ہے کہ اگر چندہ کی رقم خاطر خواہ مقدار کو نہیں پہونچی ہے۔ تو پھر احباب خاص چندہ اس رقم کو پورا کرنے کے لئے بھی کر سکتے ہیں۔ ایسا اکثر ہو جاتا ہے۔ لیکن بالخصوص اون انجمنوں میں ایسا ضرور ہوتا ہے۔ جہاں ممبران بوجہ ملازمت جلد آتے جاتے رہتے ہیں۔ اگر ایک سال زیادہ ممبران کے آنے سے چندہ زیادہ ہو گیا۔ تو دوسرے سال مختصر ممبران خاص چندوں سے اس رقم کو پورا کر دیتے یا بڑھا دیتے ہیں۔

اس سال زکوٰۃ کے لئے بھی خاص طور پر تحریک کی گئی ہے۔ اس لئے یہ بھی ضروری ہے کہ ہر جگہ زکوٰۃ دہندگان کی فہرست بھی ستمبر کے اندر ہی اندر طیار کر کے ارسال کر دی جائے۔ کہ کن کن صاحب کی کس کس قسم کی جائداد کی زکوٰۃ کن کن مہینوں میں واجب الادا ہوگی۔ جو زکوٰۃ اس ماہ میں یا اس سے پہلے واجب الادا ہو چکی ہے۔ وہ اسی ماہ میں وصول کر لی جائے۔ کیونکہ اس سال زکوٰۃ کی رقم بھی مقررہ بجٹ آمد میں شمار ہو سکے گی۔ اسلئے کہ ابھی زکوٰۃ کا بجٹ میسر ہونا شروع نہیں ہوا۔ ستمبر کے مہینے میں اپنے پچھلے تمام حساب مافات کر کے اور زکوٰۃ دہندگان کی فہرست مکمل کرنے کے ساتھ ہی

ایک رپورٹ اور بھی ہر انجمن سے آنی ضروری ہے۔ جس میں بتلایا جائے کہ اس انجمن میں کل کتنے احمدی ہیں۔ اور ان میں سے کتنے دوست چندہ دیتے ہیں۔ اور کل چندہ اس سال میں کس قدر اور کس کس کا بھیجا گیا ہے۔ اور اس چندہ کی وصولی میں کن کن اجناس نے خاص بوجہ اور محنت سے کام کیا ہے۔ اور اس سال کا چندہ پچھلے سالوں کی نسبت کن دوستوں کی کوشش سے کس قدر بڑھ گیا ہے۔ اور اگر خدا نخواستہ کچھ کمی رہ گئی ہے۔ تو کس قدر اور کس وجہ سے؟

نیز یہ بھی تحریر فرمائیں۔ کہ کن کن دوستوں نے اس سال دوسو پچاس روپیہ یا اس سے زیادہ چندہ ادا کیا ہے۔ کیونکہ اس سال انشاء اللہ تعالیٰ ایک فہرست ایسے دوستوں کی بھی تین درجوں میں شائع کی جائے گی۔ جس میں اول ان دوستوں کے نام لکھے جائیں گے۔ جنہوں نے سال میں ہزار یا ہزار سے زیادہ چندہ دیا ہے۔ دوم ان کے نام درج ہونگے جنہوں نے پانچ سو یا سو سے زیادہ چندہ دیا ہے۔ اور سوم وہ دوست جنہوں نے اس سال دوسو پچاس یا اس سے زیادہ چندہ دیا ہے اس ہزار۔ پانچ سو یا دوسو پچاس کی رقم میں ہر قسم کے چندہ شامل کر لیں۔ مگر تصریح ضرور فرمادیں کہ چندہ عام اس قدر روپیہ اس قدر۔ زکوٰۃ اس قدر اور چندہ مسجد احمدیہ لنڈن اس قدر۔ دوست یہ خیال فرمائیں۔ کہ جنہوں نے رقم میں چندہ زیادہ دیا ہے۔ وہی سب سے زیادہ تحسین و تقلید کے قابل ہیں۔ بلکہ اصل میں بہترین نمونہ اور محض احباب کا ہے۔ جنہوں نے اپنی آمد اور حیثیت کے لحاظ سے چندہ بہت دیا ہے۔ ایسے دوستوں کے ناموں کی فہرست بھی ضرور بھیجی جائے۔ مگر ان کی آمد اور مقدار چندہ کے۔

نیز ایک فہرست ان احباب کی بھی آتی چاہیے۔ جنہوں نے ایک شروع کے مطابق چندہ دینا شروع نہیں کیا ہے۔ اور جنہیں تین ماہ یا زیادہ کے بقیائے چڑھے ہوئے ہیں ان کی فہرست نام بنام تو شائع نہیں کی جائے گی۔ مگر رپورٹ میں صرف یہ دکھلایا جائیگا۔ کہ فلاں انجمن میں اس قدر تعداد ممبران شرح سے کم چندہ دیتی ہے۔ اور اس قدر تعداد پر تین ماہ یا زیادہ کے بقیائے رہتے ہیں۔ جب احباب اپنے پیچھے ہوئے کل چندہ کی مقدار تحریر فرمائیں۔ تو اس میں ہر قسم کی رقوم مدد دیکھلا دیں۔ چنانچہ مسجد احمدیہ لنڈن کے چندہ کو بھی دکھلا دیں۔ مگر یہ یاد رہے۔ کہ بجٹ مقررہ میں مسجد احمدیہ کا چندہ شامل نہیں ہے۔ جس چندہ کی رقم کا مقابلہ وہ پچھلے سالوں سے کریں۔ اس رقم میں چندہ مسجد احمدیہ ہرگز شامل نہیں۔ اور نہ چندہ عام وغیرہ کی کمی میں مسجد احمدیہ لنڈن کے چندہ کا غدر ہونا چاہیے۔



آخر میں اسباب کی خدمت میں بطور یاد دہانی پھر عرض کرتا ہوں۔ کہ وہ اپنے چندہ کی کل رقم حبس کے اندر اندر دفتر ہذا میں پہنچانے کا ضرور انتظام فرمائیں جس جس قدر وصول ہوتا جائے۔ فوراً بھیجتے جائیں۔ اور فری رقم اگر وقت کم ہو۔ تو بذریعہ تار ہی ارسال فرمائیں۔ غرض یہ خیال رکھیں۔ کہ ۳۰ ستمبر ۱۹۱۷ء تک کل یہ رقم ہمارے دفتر میں ضرور پہنچ جائے۔

دوسری بات جو آخر میں یاد دلانا ہوں۔ وہ یہ ہے کہ چندہ کے ساتھ زرگوتہ دہندگان کی مکمل فہرست اور سند جہ بالا چودہ امور کے متعلق مفصل رپورٹ ضرور آتی چاہیے۔ اگر کسی بات کا علم نہیں ہے۔ تو اسکو چھوڑ کر دوسری باتیں تحریر فرمائیں۔ مگر فہرست زرگوتہ دہندگان اور رپورٹ مذکورہ کل چندہ کے ساتھ ستمبر کے اندر

ای اندر ضرور ارسال فرماویں ۵

آخر میں تمام ان دوستوں سے جن کو یہ تحریر پڑھنے کا موقع ملے۔ استدعا کرتا ہوں۔ کہ وہ اسکو پُرکھر تمام دوسرے اصحاب کو سنا دیں۔ اور جہاں تک ان کا تعلق ہے۔ وہ خود بھی عمل کریں۔ اور دوسروں کو عمل کرنے کی ترغیب فرمائیں۔ عہدہ داران حضرت کے باخصوص استدعا ہے کہ وہ اس کو ایک پر پوری پوری پابندی سے عمل فرمائیں۔ اس کے لئے اپنے فضل سے ہم سب کو خدمت دین کی فوٹو بھیجئے ہیں۔ جو ہوں خدام دین کو خود سے نصرت آتی ہے

جب آتی ہے تو پھر عالم کو اک عالم دکھائی دے

## قتل خنزیر اور حضرت عیسیٰ

کہا جاتا ہے۔ کہ حضرت عیسیٰ جب آئینگے۔ تو خنزیروں کو قتل کریں گے۔ اگر اس بات کو ظاہر پر محمول کیا جائے۔ جیسا کہ خیر احکامیوں کا عقیدہ ہے۔ تو سوال پیدا ہوتا ہے۔ کہ کیا حضرت عیسیٰ کا یہ کام کسی خاص حد تک یا کبھی خاص حصہ زمین تک محدود ہو گا۔ یا کہ تمام روئے زمین سے خنزیروں کا نام و نشان مٹانا ان کا فرض ہو گا۔ صورت اول میں

سورہوں کے قتل کرنے کا جو بھی مقصد ہو گا۔ اس میں ناکامی ہوگی۔ اور صورت ثانی کہ تمام خنزیر زمین کے سوا قتل کئے جاویں گے۔ ناممکن معلوم ہوتی ہے۔ علاوہ ازیں یہ بھی دیکھنا چاہیے۔ کہ سورہ بھی خدا تعالیٰ کی ایک مخلوق ہے۔ اور چونکہ خدا کی کوئی مخلوق لغو اور باطل نہیں۔ اس لئے سورہوں کا وجود بھی دنیا میں کسی کام کے لئے ہی پیدا ہوا ہے۔ پس اگر تمام دنیا سے ان کو مٹا دیا جائے گا۔ تو وہ کام جس کے لئے خدا نے اس جانور کو پیدا کیا ہے۔ کون کرے گا۔ پھر قرآن کریم میں خدا تعالیٰ نے سورہ کے گوشت کے حرام ہونے کا فیصلہ صریح طور پر حکم دیا ہے۔ اور ظاہر ہے۔ کہ قرآن پاک کا یہ حکم عام ہے۔ کسی خاص وقت کے لئے نہیں۔ لیکن اگر حضرت عیسیٰ آکر تمام دنیا سے سورہ معدوم کر دیں گے۔ تو کیا قرآن شریف کا یہ حکم بیکار ہو جائیگا۔ اس کا تو یہ مطلب ہوا۔ کہ حضرت عیسیٰ قتل خنزیر کے قرآن کریم کی ایک آیت کو منسوخ کر دیں گے۔ حالانکہ قرآن کریم کے ایک نقطہ کے متعلق بھی یہ خیال کرنا سخت نادانی اور جاہل ہے ۵ محمد صدیق بیڈکلرک بھگوان

## سیرت مسیح موعود و تاریخ سلسلہ

سیرت مسیح موعود علیہ الصلوٰۃ والسلام متعلق جو اعلان اس سے پیشتر شائع کیا گیا ہے۔ اسی سلسلہ میں یہ ظاہر کر دینا بھی ضروری ہے۔ کہ ابھی تک مطبع ذخیرہ کا قابل الطبعان انتظام نہیں ہوا۔ میں گلگتہ کے مشہور کارخانہ البلاغ پریس سے جس میں اہلال اور البلاغ طبع ہوتے تھے۔ خطا و کوتاہی بہت کر رہا ہوں۔ مجھ کو وہ ٹائپ بہت پسند ہے۔ میری آرزو ہے۔ کہ اللہ تعالیٰ کے فضل و رحمت سے اس باب کا سر شروع ہو۔ تو نہایت عمدہ پیمانہ پر اور بہت عمدہ طباعت کے ساتھ ہو۔ اس لئے یکم جنوری ۱۳۳۷ء سے تاریخ اشاعت کا میں جلد سے جلد اعلان اللہ اعلان کر دوں گا۔ اسباب حد خواہیں برابر بھیج کر خدا کو پورا کر دیں۔ سلسلہ کا خادم قدیم۔ یعقوب علی تراب احمدی غفانی

## (انتشارات)

### ہر ایک انسان کے مفروضہ کا ذکر اور خود کشی کا مفصل بیان

### حضرت مسیح موعود علیہ الصلوٰۃ والسلام

اور آپ کے خلیفہ اول حضرت مولانا مولوی نور الدین صاحب کا مصدق میرا اور حضرت خلیفہ اول کا بتایا ہوا

سرمہ میرا اور ست سلاجیت

اصل میرا ایک ایسی چیز ہے۔ جو امراض چشم کے لئے بہت مفید ہے۔ میں حضرت مسیح موعود علیہ الصلوٰۃ والسلام کے حضور ایک مجمع کے سامنے سب سب بارک میں میرا پیش کیا آپ نے اسے بہت پسند فرمایا۔ اور فرمایا کہ یہ وہ چیز ہے جس سے لوگ ہزار بار رو پکارتے ہیں۔ میں حضرت علیہ السلام کی اجازت کے بعد سلسلہ کے اخبارات پر دائرہ و انکم اور سالہ سیرت میں اسے شائع کیا اور خدا کا شکر ہے۔ کہ بہت سے لوگوں نے اس سے نفع اٹھایا اور بڑی نفع اٹھایا۔ الحمد للہ علی ذلک۔

میں اس سسر اور میرا کو ہمیشہ اس نیت سے شہر کرتا ہوں۔ کہ حضرت مسیح موعود علیہ السلام کا مصدق ہے۔ اور نہ سرمہ حضرت خلیفہ المسیح اول کا تجویز کردہ ہے۔ جو لوگ امراض چشم میں مبتلا ہیں۔ یا حفظان قدم کے طور پر حفاظت کے طور پر حفاظت چشم چاہتے ہیں۔ وہ اس سرمہ کا استعمال کریں۔ حضرت حکیم الائن نے اس سرمہ کے متعلق فرمایا کہ ہر اسے امراض چشم بیاں مفید است ۵

یہ سرمہ دھند۔ جلا۔ بھولا۔ بڑھال۔ بھل اور سرخاؤ ابتدائی موتی بند اور دیگر امراض چشم کے لئے بہت مفید ہے۔ قیمت سرمہ میرا قسم اول عام پے فی تولہ۔ اسی پے دس پے فی تولہ۔ جو سرمہ جن کی آنکھیں دکھتی ہوں۔ ان کے لئے بہت مفید مجرب اور مستثنیٰ بصر ہے۔ خصوصاً طلباء کے لئے۔

### ست سلاجیت

مجھے عظم سے نقل کیا گیا ہے۔ جسکی عبارت یہ ہے۔ مغربی جمیع اعضاء نافع صرع۔ مشتی طعام۔ قاطع نفم و ریح و دفع ہا سیر فساد و نفم و قاتی کرم حکم۔ اسفنت شک گردہ۔ شام و سلسل ابول و سلسلانی و موت و درد مناسل و غیرہ کیلئے بہت مفید ہو۔ بقدر دراز خود صبح کیوت ہمراہ دوا استعمال کریں قیمت قسم اول میرا فی تولہ۔ المشفق احمد نور کاظمی







# ہندوستان کی خبریں

وسط ہند کی ایچ بی کوئل کا اجلاس بمبئی کونسل  
ناگپور ۲۶ اگست  
کے اجلاس میں مقامی حکومت کی طرف سے نئے قوانین پیش کی گئیں۔ راتوں رات کاؤتھی کے لئے عمارت بنائی جائے گی۔  
ذبیحہ جانوروں کے متعلق جو ایکٹ بنایا گیا ہے۔ اسکی تمام موہر کیے تو بیچ کی جائے۔ اور تیسرے دو دھیل جانور اور بیوں کی جن کے بقا و زراعت کے لئے اذیس ضروری ہے۔ ان کو ذبح نہ کیا جائے۔

پٹی کشن کھیری کا قتل نینی تال۔ ۲۴ اگست۔  
پٹی کشن کھیری کا قتل ڈیو۔ ڈیو۔ دہلی ڈپٹی کمشنر ضلع کھیری کو ایک ملان نے قتل کر دیا۔ کہا جاتا ہے کہ ٹرکی کی حمایت میں قتل کیا گیا ہے۔ قیمت مکھنو کے کشن اور لکھنؤ گورنر سرباد کورٹ ٹیڈر جیف سکریٹری سرپر فوراً وہاں پہنچ گئے۔

کشنر سندھ کی چٹھی چٹھی بھیجی ہے۔ جس میں لکھا ہے۔ کہ معلوم ہوا ہے۔ چند قتلہ بردار اشخاص غریب لوگوں کو ہجرت کر سہ پر مجبور کر رہے ہیں۔ اور کہ رہے ہیں کہ اگر انہوں نے ہجرت نہ کی تو وہ برادری سے خارج کئے جائیں گے۔ اور ان میں ان کو نشان نہ کیا جائے گا اور قتلہ کا پانی ان کو بیگا متعلق اطلاعات واپس شدہ تارکان وطن کی ایک جماعت کے سرور آورہ اشخاص سے ملا۔ اکثر کا بیان ہے کہ انہیں خوراک بھجھ پنچانے کیلئے اپنے کپڑے تک نوخت کرنا پڑے۔ اور دگر اور کابل کے درمیان انہیں کوئی غذا نہیں ملی۔

مشرطیل کی واپسی  
مشرطیل جو کانگریس فیویشن میں گذشتہ سال دہلیت گئے تھے۔ اب واپس پہنچ گئے ہیں۔  
ڈیوک آف کنٹاک کا پروگرام۔ ہنر رائے انیس ڈیوک

آف کنٹاک کا ہندوستان میں وہ پروگرام نہیں رہے گا۔ جو پرنس آف ویلز کے لئے تیار کیا گیا تھا۔ انڈیا آفس میں آج کل ڈیوک کے لئے پروگرام تیار کیا جا رہا ہے۔ سامیہ ہے۔ کہ ڈیوک آئندہ موسم بہار تک واپس نہیں جائیں گے۔ دہلی کی تقریبات میں شریک ہونے کے بعد ہنر رائے بائیس مختلف دلیان ریاست سے ملاقات کریں گے۔ اور موسم سرما میں واپس کے ساتھ قیام کریں گے۔

گورنمنٹ دہلی کا فیصلہ کہ ڈیوک آف کنٹاک کی پارٹی کے ساتھ کسی مقامی اخبار نویس کو ہمراہ جانے کی سفارش نہ کرے۔

تنگ انجانی کی یادگار اور ان کے مشن یادگار تنگ کی تکمیل کے لئے دہلی سے ایک روزانہ اخبار تنگ نامی نکلنے والا ہے۔ ڈیویشن داخل ہو گیا ہے اور ڈسٹرکٹ مجسٹریٹ دہلی نے منظور کر دیا ہے۔  
پراونشل کانگریس کمیٹی مدراس کانگریس کمیٹی کا جلسہ ۲۶ اگست کو مباحث اور تحریک اتحاد عمل سمجھا ہاں میں منعقد ہوا۔

ترک اتحاد عمل کا مسئلہ پیش تھا۔ مخالف و موافق بحث ہوئی جلسہ کے سامنے دو صورتیں تھیں۔ ایک اس مسئلہ کو کانگریس کے خاص اجلاس تک ملتوی رکھا جائے گا یا اس مسئلہ کا فیصلہ فوراً کر دیا جائے گا۔ لیکن جب ووٹ لئے گئے تو کثرت رائے سے دونوں تھوڑے نا منظور ہوئے۔

کمیٹی گرائی اجلاس کی طرف سے چاول اور کپڑے کی گرانی کے اسباب پر غور کرنے کے لئے مقرر کی گئی تھی اس کا اجلاس شروع ہو گیا ہے۔ برٹش انڈیا سینٹرل کمیٹی بنگال نیشنل چیمبر بنگال اور مباحث سمجھا کے تمام مقاموں کی شداتیں کمیٹی نے لی ہیں۔ جنہوں نے اسباب گرانی میں روپیہ کی طاقت خرید میں کمی۔ کاغذی سکہ کی قیمت میں کمی پیداوار کے خراج میں زیادتی۔ درآمد برآمد کی شکایت مال کو روک کر حصول منافع کا ذکر کیا۔ انسداد گرانی کی تدابیر میں مال کو روک کر منافع حاصل کرنے والوں کی شکایت انسداد اور برہا کے چاول پر بندش کو معیودہ کرنا جو تین

ٹاٹا کمپنی کا منافع  
ٹاٹا کے کارخانہ آہن فولاد کے ڈائریکٹروں نے جو وہیں رپورٹ حال میں شائع کی ہے۔ جس سے معلوم ہوتا ہے۔ کہ کمپنی کو خالص منافع اس سال مقرر شدہ ۱۱ لاکھ ۵۳ ہزار ۳۵۳ روپیہ ہوا ہے۔

بقر عید کیے گزری  
دہلی۔ رنگون۔ بمبئی میں عید خیرت سے گزری۔ لیکن کاٹھ گڑھ صلح یوپی یوپی میں ہندوؤں نے احمدیوں کو دیرپا قریبی سے روکا۔ بلکہ احمدیوں پر جو بہت ہی کم تعداد میں ہیں انہیں بڑی تعداد نے حملہ کیا۔ اور بعض کو سخت تکلیف پہنچائی۔

بنگال میں آوارہ پنجابی پنجابیوں کے مقدمہ کی سماعت کی۔ ان پر آوارگی اور بظاہر کسی ذریعہ معاش کے نہ ہونے کا الزام تھا۔ نیز بیان کیا جاتا ہے۔ کہ یہ لوگ ضلع ہردوان کی ڈیوٹیوں کے ہانی بھی ہیں۔ دو ملزمان نے اپنے جرم کا اقبال کیا اور دس ڈکیتوں کا حال بتایا۔ مقدمہ کی سماعت جاری ہے۔

مرکزی خلافت کمیٹی نے عازمان ہجرت ذرا صبر کریں حال میں ایک اعلان کیا ہے۔ جس کا خلاصہ یہ ہے۔ کہ ہجرت کو کامیابی سے سرانجام دینے کے لئے کمیٹی انتظام کر رہی ہے۔ اس لئے عازمان ہجرت ذرا صبر کریں۔ اور کوئی عاجلانہ حرکت نہ کریں۔ کیونکہ پیسے بے انتظامی کی حالت میں بعض نااہل لوگوں نے وہاں جا کر ہندوستان افغانستان کو نقصان پہنچایا ہے۔ اب باقاعدہ پشاور میں انتظام کیا جاویگا۔

مشرطیل علی پور  
قاضی سراج الدین صاحب بیرٹ نے جج مسٹر ظفر علی پور راولپنڈی میں سرکاری وکیں ہیں۔ مسٹر مقدمہ تک عزت فخر علی ایڈیٹر زمیندار کے خلاف ایک مضمون کی بنا پر جس کی زمیندار میں اشاعت ہوئی ہے۔ مقدمہ ہنگ حوت دائر کیا ہے۔ مقدمہ جعفری جماعت سطر ذکار الدین مجسٹریٹ درجہ اول راولپنڈی کے سپرد ہوا ہے۔

عراق عرب کیلئے فوج  
مبارک پور خلد نے اپنی امپریل سرورس انفنٹری ہوائی عرب میں خدمات انجام دینے کے لئے پیش کی ہے۔ جو گورنمنٹ



## وائس رگل کونسل کا اجلاس

نہد میں ۲۷ - اگست کے وائس رگل کونسل کے اجلاس میں حسب ذیل معاملات پیش ہوئے :-

علیگندھ یونیورسٹی - آئرس رگل خان بہادر میاں محمد شفیع علیگندھ یونیورسٹی نے علیگندھ یونیورسٹی کا سودہ کا سودہ قانون قانون پیش کیا۔ یہ سودہ قانون ہندو یونیورسٹی کے سودہ کی طرف سے ہے۔ لیکن علیگندھ یونیورسٹی کی ذمہ داری گورنمنٹ ہند پر ہوگی۔ اور گورنمنٹ اس یونیورسٹی کے لئے اپنی خوشنودی کے طور پر بہت سی مالی امداد پیش کرے گی۔

جنرل ڈاکٹر کوہلوپونڈ جنرل ڈاکٹر کے متعلق آئرس رگل کے جواب میں

سالانہ پیش کش کا نڈر انچیف نے بیان کیا۔

کہ جنرل ڈاکٹر انگلستان میں رہائش پذیر ہیں۔ اور عدم ملازمت کی تنخواہ لے رہے ہیں۔ جو حال میں صاحب وزیر ہند نے منظور کی تھی۔ اس کو سات سو ایک پونڈ سترہ خلیگ ۴ پنس سالانہ کی رقم خزانہ ہند سے ملے گی۔ ریٹائر ہونے پر ۹۰۰ پونڈ سالانہ خزانہ ہند سے پیش دی جائیگی۔

اگر جنرل ڈاکٹر خود آئرس رگل میں رہنا چاہتے ہیں۔ کہ اگر جنرل ڈاکٹر خود اگر جنرل ڈاکٹر خود ریٹائر ہوتا تو اس صورت میں اسے کس قدر تنخواہ یا پیش کش ملتی۔ اس کے جواب میں کانڈر انچیف نے بیان کیا۔ کہ جنرل ڈاکٹر اس سے پیشتر اپنے عہدے کی پوری پیش کش کا حقدار ہو چکا ہے۔ ایک انگریزی اخبار کا یہ بیان کہ وہ اس وقت اپنے عہدے کی پوری پیش کش لے رہے ہیں۔ غلط ہے۔ گورنمنٹ نے جنرل ڈاکٹر کو جو سزا دی ہے۔ وہ یہ ہے کہ وہ پوری میعاد کے لئے بریڈ کا لائڈ رہنے کا حق دار نہیں رہا۔

لالہ بھری رام کی خدمات سروسٹانے دریافت کیا۔ کہ گورنمنٹ لالہ بھری رام کی

خدمات کے اعتراف میں کوئی کاروائی کی ہے۔ سروسٹانے دریافت کیا۔ کہ گورنمنٹ نے درخواست کی گئی ہے۔ کہ سرکاری افسر اور سرکاری اشخاص کی خدمات کا مناسب طور پر اعتراف کیا جائے۔

## ممالک عرب کی خبریں

### شورش اور لینڈ

لندن ۲۵ - اگست کارک کے لارڈ میئر کی ہمشیرہ لارڈ میئر کی ہمشیرہ نے ان کی کی درخواست رہائی کی درخواست کی تھی جس کے جواب میں سٹر لائڈ جانج نے تار دیا ہے۔ کہ مجھے یہ سن کر افسوس ہوا ہے۔ کہ آپ کے بھائی نے فاقہ کشی سے مرنے کی ضمان لی ہے۔ اور اس سے آپ کو تکلیف پہنچ رہی ہے۔ مگر حکومت کیسے یہ نامکن ہے کہ وہ لارڈ میئر کے بارے میں کوئی استثنائیت لے۔

استقام کی دھمکی ڈی بی سی کو معلوم ہوا ہے۔ کہ استقام کی دھمکی اس خیریت نے دھمکی دی ہے۔ کہ اگر لارڈ میئر وفات پا گئے۔ تو ہم انگلستان سے ان کی موت کا بدلہ لیتے۔

تین ہزار آئرش مجب نے برکٹن کے قید خانہ پر حملہ کیا۔ جہاں کارک کے لارڈ میئر قید ہیں۔ پولیس نے مکوں سے ان کی تلافی کی اور مجب منتشر ہو گیا۔

تمام کے فرانز واول قائم مقام صدر ہیں۔ دنیا کے تمام کے نام تار فرانز واول کے نام تار روانہ کئے ہیں جن میں لارڈ میئر کی گرفتاری اور قید کے حالات کی طرف توجہ دلائی ہے۔

اگست ختم کرکٹن پولیس پر کلونج اندازی کے قید خانے کے باہر اور سنگاری فساد ہوا۔ پولیس پر کلونج اور سنگاری کی گئی پولیس نے اپنے ڈیوٹی سے جمع پر حملہ کیا۔ جانین کے کئی آدمی زخمی ہوئے۔

بلفا سٹ کا خونریز منگامہ بلفا سٹ میں پھر ہنگامہ ہوا ۱۴ مکانات جلا ڈالے گئے دس کو نقصان پہنچا۔ اور میں میں لوٹ مار ہوئی دو شخص ہلاک اور دو گرجا پر پولیس کے بہت سے آدمی بھرتی ہوئے۔

## عراق عرب

علاقہ بغداد میں سکوت نظارت جنگ کا اعلان ہے کہ بغداد کے شمال مشرقی رقبہ میں سکوت ہے۔ بغداد و موصل اپنی معمولی حالت پر ہیں۔ دھمکی ذات پر کوئی موکہ آرائی نہیں ہوئی۔ کاروائیوں میں توپوں کی آتشباری اور سکھوں اور ہندوؤں نیزہ برداروں کے حملہ سے عربوں کو سخت نقصان پہنچا یا گیا تھا۔ عراق عرب میں جدید گورنمنٹ کی پالیسی کے متعلق جو اعلان کیا گیا ہے۔ اس کو اخبار ڈی بی آکسپرس نے بہت زیادہ اہمیت دی ہے۔ اس بیان کے بموجب عراق عرب پر جبر قبضہ قائم رکھنے کا جو خیال تھا۔ وہ بالکل ترک کر دیا گیا۔ سول حکومت کا موجودہ سسٹم توڑ دیا جائے گا۔ انڈیا آفس اور دفتر فارسیہ کے اکثر محال سکوت جو وہاں مقرر کر دیئے گئے ہیں۔ واپس بلا لئے جائیں گے۔ عرب اپنی خود مختاری حکومت کے طریق کا خود تصفیہ کریں گے۔ اور اپنے ہی سرداروں کے ماتحت اس کا انتظام کر لیں گے۔ البتہ باہر مشیروں کی مدد کو دی جائیگی۔ گورنمنٹ سب سے پہلے کھوسر سپاہ کو رہا کرنے کی فکر کرے گی۔ یہ بیان کیا جاتا ہے۔ کہ اس ہفتہ میں امیر بل سٹر لائڈ جانج سے بوسیرین کے مقام پر ملیں گے۔

## بولشویک اور پولینڈ میں ویش

چھ ہزار تین سو بولشویک قید۔ پولٹرا کو مستند طور پر معلوم ہوا ہے۔ کہ پولینڈ والوں نے چھ ہزار تین سو سیران جنگ گرفتار کئے ہیں۔ نیز دو سو توپیں چھینی ہیں۔

لندن ۲۵ - اگست آج شب کی پولش سکوی پولینڈ کی پیش قدمی اطلاع مندرجہ ہے۔ کہ خونریز جنگ کے بعد پولینڈ والوں نے سرخ پوش فوج کی شمالی سپاہ کو سخت

آئر لینڈ کے اعتدال پسندوں نے کانفرنس کر کے ایک سال قومی خود اختیاری کا مطالبہ حکومت خود اختیاری کا مطالبہ کیا ہے۔ سب سے پہلے لارڈ میئر کی رہائی کا زور دینا پس کیا گیا دوسرے میں ظاہر کیا کہ گورنمنٹ کی موجودہ پالیسی یقیناً خانہ جنگی کا موجب ہوگی۔

رف ہائیڈرین قومی سر ہے